

Στίχος· Τὸ στόμα μου λαλήσει σοφίαν.

Χαίροις, τῆς οἰκουμένης λαμπτήρ,  
 ὁ τοὺς βουλομένους εἰσελάσαι πρὸς ἄκλυτον  
 καὶ μέγαν καλὸν λιμένα  
 5 τὴν νοητὴν τῆς ψυχῆς  
 εὐσεβῆ ὀλκάδα καὶ ὀρθόδοξον  
 τὴν πίστιν τὴν ἄμωμον  
 περιλάμπων καὶ χάριτι  
 καταγλυκαίων  
 10 καὶ ἰθύνων πρὸς δόγματα  
 τὰ σωτήρια  
 τῶν κρηπίδων τῆς πίστεως·  
 χαίροις, λαμπάς πολύφωτε,  
 δι' ἧς τὰ θεόσοφα  
 15 καὶ ἀκραιφνῆ τῶν πατέρων  
 πᾶσιν ἐκφαίνονται λόγια  
 τοῖς οὐχὶ τοὺς ἔνδον  
 ὀφθαλμοὺς ἐσκοτισμένους ὥσπερ οἱ ἔκπτωτοι.

Στίχος· Στόμα δικαίου ἀποστάξει σοφίαν καὶ ἡ γλῶσσα.

20 Χαίροις, ἡ τῆς σοφίας κρατήρ,  
 ἦν ὑπερεπόθησας ἐκ βρέφους καὶ σύνοικον  
 καὶ φίλην καλῶς ἐκτήσω·  
 χαίροις, γρχφῶν ἱερῶν  
 ποταμὸς ὁ μέγας καὶ ἀέναντος  
 25 καὶ ἄκρα σαφήνεια  
 καὶ πρὸς πάντας ἀνάπτυξις·  
 χαίροις, πλημμύρα  
 τῶν ῥητῶν, ἃ συνέγραψαν  
 οἱ διδάσκαλοι  
 30 τῆς σεπτῆς ἐκπορεύσεως  
 ἔνεκεν τῆς τοῦ πνεύματος,  
 καὶ μάχαιρα δίστομος  
 τὰς καινοτόμους προρρίζους  
 γλώσσας ἐκτέμνουσα χάριτι  
 35 τῆς θεολογίας·  
 χαῖρε, βρύσις ἡ γλυκεῖα καὶ νεκταρόχυτος.

1. Versum om. A.

3. εἰσελεῦσαι A.

19. Versum om. A.

24. ἀέναντος A.